



கலைஞர்
100
1924 - 2024

முரசுசாலை

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 281 - திருவள்ளூர் ஆண்டு 2056 - வைகாசி 08 - விழாபூக்கிழமை 22 மே 2025 - மதுரை 8 பக்கங்கள் Established : 10.8.1942 - Volume : 83 - Issue 281 : Thiruvalluvar Year - 2056 - Vaikasi 08 - Thursday 22 May 2025 - Madurai 8 Pages ₹ 5.00



முதலமைச்சர் மு.க.ஸ்டாலின் அவர்கள் நேற்று (21.5.2025) தலைமைச் செயலகத்தில், சமூக நலன் மற்றும் மகளிர் உரிமைத் துறையின் கீழ் செயல்பட்டு வரும் தமிழ்நாடு பணிபுரியும் மகளிர் விடுதிகள் நிறுவனம் சார்பில் பரங்கிமலை, ஓசூர் மற்றும் திருவண்ணாமலை ஆகிய இடங்களில் 38 கோடியே 15 இலட்சம் ரூபாய் செலவில் புதிதாக கட்டப்பட்டுள்ள 3 தோழி விடுதிக் கட்டடங்களை திறந்து வைத்தார். மேலும், சென்னை - தரமணி மற்றும் சேப்பாக்கம், மதுரை, கோயம்புத்தூர், நாகப்பட்டினம், கிருஷ்ணகிரி, ஈரோடு, காஞ்சிபுரம், கடலூர், தர்மபுரி, தேனி, சிவகங்கை, இராணிப்பேட்டை, கரூர் ஆகிய இடங்களில் 176.93 கோடி ரூபாய் மதிப்பீட்டில் கட்டப்பட்டுள்ள 14 தோழி விடுதிக் கட்டடங்களுக்கு அடிக்கல் நாட்டினார். இந்நிகழ்ச்சியில், அமைச்சர் திருமதி கீதா ஜீவன், தலைமைச் செயலாளர் நா.முருகானந்தம், சமூக நலன் மற்றும் மகளிர் உரிமைத்துறை செயலாளர் திருமதி ஜெயபுரி முரளிதரன், கூடுதல் செயலாளர் திருமதி ச.வள்ளமதி மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று (21.05.2025) தலைமைச் செயலகத்தில், காவல்துறை சார்பில் பணிக்காலத்தில் காலமான காவலர்களின் வாரிசுகாரர்கள் 115 நபர்களுக்கு கருணை அடிப்படையில் தகவல் பதிவு உதவியாளர் / காவல் நிலைய வரவேற்பாளர் பணியிடங்களுக்கு பணிநியமன ஆணைகளை வழங்கினார். இந்நிகழ்ச்சியில், தலைமைச் செயலாளர் நா. முருகானந்தம், உள், மதுவிலக்கு மற்றும் ஆயத்தீர்வைத் துறை கூடுதல் தலைமைச் செயலாளர் தீரஜ் குமார், காவல்துறை தலைமை இயக்குநர் சங்கர் ஜிவால், காவல்துறை இயக்குநர் (தலைமையகம்) வினித் தேவ் வான்கேடே, காவல்துறை தலைவர் (நலன்) திருமதி. சத்திய பிரியா ஆகியோர் கலந்து கொண்டனர்.

நிதி ஆயோக் கூட்டத்தில் பங்கேற்பது குறித்து யாரைப் பார்த்து யார் விமர்சிப்பது?

தமிழ்நாட்டுக்கான நிதி உரிமையைப் பெறவே டெல்லி பயணம்!

‘எந்நாளும் உரிமைக் கொடியைத் தான் ஏந்துவேன் - ஊர்ந்து போகமாட்டேன்’ என முதல்வர் மு.க.ஸ்டாலின் பழனிசாமிக்கு பதிலடி !

சென்னை, மே 22 -

புதுடெல்லியில் வருகிற 24 ஆம் தேதி பிரதமர் மோடி தலைமையில் நடைபெறும் நிதி ஆயோக் கூட்டத்தில் முதல்வர் மு.க.ஸ்டாலின் அவர்கள் பங்கேற்பதை வௌ்ளளக்கொடி ஏந்திச் செல்கிறார் என எடப்பாடி பழனிசாமி விமர்சித்துள்ளார். இதற்கு பதிலடி தரும் வகையில் முதல்வர் மு.க.ஸ்டாலின் அவர்கள் விடுத்துள்ள வலைதளப் பதிவில், தமிழ்நாட்டுக்கான நிதி உரிமையைப் பெறவே தான் டெல்லி செல்கிறேன் எனவும், எந்நாளும் உரிமைக் கொடியைத் தான் ஏந்துவேன், ஊர்ந்து போக மாட்டேன், ஒரே ரெய்டில் பா.ஜ.க. வுக்குப் பயந்து வௌ்ளளக்கொடியேந்தி கூட்டணி சேர்ந்துள்ள பழனிசாமி என்னை விமர்சிக்க லாமா? என பதிலடி கொடுத்துள்ளார்.

நிதி ஆயோக் கூட்டத்தில் பங்கேற்க



நாளை (23.05.2025) டெல்லி செல்லும் முதல்வர் மு.க.ஸ்டாலின் அவர்கள் 24-ந் தேதி பிரதமர் மோடி தலைமையில் நடை

பெறும் இக்கூட்டத்தில் பங்கேற்று உரை யாற்றுகிறார். அப்போது தமிழ் நாட்டுக்கு வழங்க வேண்டிய நிதியை காலதாமதம் செய்யாமல் வழங்குவதுடன் பல வளர்ச் சித் திட்டங்களை செயல்படுத்த கூடுதல் நிதி வழங்க வேண்டும் என வலியுறுத்த உள்ளார்.

இந்நிலையில் முதல்வர் மு.க.ஸ்டாலின் அவர்கள் நிதி ஆயோக் கூட்டத்தில் பங் கேற்பது குறித்து எதிர்க்கட்சித் தலைவர் எடப்பாடிபழனிசாமி விமர்சித்து அறிக்கை வௌ்ள்ளிட்ளள்ளார்.

எடப்பாடி பழனிசாமிக்கு பதிலடி கொடுத்து நிதி ஆயோக் கூட்டத்தில் கலந்து கொள்ளச் செல்வது குறித்து முதல்வர் மு.க.ஸ்டாலின் அவர்கள் சமூக வலை தளப் பதிவில் தெரிவித்திருப்பதாவது: -

தமிழ்நாட்டிற்கான நியாயமான நிதி

உரிமையை நிதி ஆயோக் கூட்டத்தில் வௌ்ளிப் படுத்த 24ஆம் தேதி டெல்லி செல்கிறேன்! சசிகலா முதல் அமித் ஷா வரை ஆள் மாறினாலும், டேபிளுக்கு அடியில் காலைப்

“பா.ஜ.க.வுடன் கூட்டணி கிடை யாது” என்று அடித்துச் சொன்ன நாக்கின் ஈரம் காய்வதற்குள், ஒரே ரெய்டில் ‘புலிகேசி’யாக மாறி ‘வௌ்ளளக்கொடி ஏந்தச் சென்ற’ பழனிசாமி என்னைப் பார்த்து வௌ்ளளக்கொடி ஏந்தியதாகப் பேச நா கூசவில்லையா?

பிடிக்கும் பழக்கம் மாறாத எதிர்க்கட்சித் தலைவர் பழனிசாமிக்கு இதனைக் கண்டு ஏன் வலிக்கிறது?

“பா.ஜ.க.வுடன் கூட்டணி கிடை யாது” என்று அடித்துச் சொன்ன நாக்கின் ஈரம்

காய்வதற்குள், ஒரே ரெய்டில் ‘புலிகேசி’ யாக மாறி ‘வௌ்ளளக்கொடி ஏந்தச் சென்ற’ பழனிசாமி என்னைப் பார்த்து வௌ்ளளக்கொடி ஏந்தியதாகப் பேச நா கூசவில்லையா? இந்த ஸ்டாலினின் கை கருப்பு சிவப்புக் கழகக் கொடியை ஏந்தும் கை! பேரறிஞரால் தூக்கிவிடப்பட கை! கலைஞரின் கரம் பற்றி நடந்த கை! எந்நாளும் உரிமைக் கொடியைத்தான் ஏந்துவேன்! ஊர்ந்து போகமாட்டேன்!

இன்றைக்குக் கூட, தமிழ்நாட்டின் உரிமைக்காக உச்சந்திமன்றத்தில் வழக்கு தொடுத்துள்ளேன்.

கொண்ட கொள்கையில் உறுதியாக நற்பேன்! தமிழ்நாட்டிற்கான நிதியைப் போராடிப் பெறுவேன்!

இவ்வாறு முதல்வர் மு.க.ஸ்டாலின் அவர்கள் பதிலடி கொடுத்துள்ளார்.

பல மாவட்டங்களில் பணிபுரியும் மகளிருக்கு 3 தோழி விடுதிகளைத் திறந்து வைத்து

14 புதிய தோழி விடுதிகளுக்கு முதல்வர் அடிக்கல் நாட்டினார்!

குறைந்த கட்டணத்தில் தேவைகளை உணர்ந்து பாதுகாப்பான வகையில் கட்டப்படுகிறது!

சென்னை, மே 22 - பணிபுரியும் மகளிருக்காக பரங்கி மலை, ஓசூர் மற்றும் திருவண்ணாமலை ஆகிய இடங்களில் ரூ.38.15 கோடி செலவில் 3 தோழி விடுதிகளை திறந்து வைத்து, ரூ.176.93 கோடி மதிப்பீட்டில் 14 புதிய தோழி விடுதிகளுக்கு தமிழ் நாடு முதலமைச்சர் மு.க.ஸ்டாலின் அவர்கள் அடிக்கல் நாட்டினார்.

முதலமைச்சர் மு.க.ஸ்டாலின் அவர்கள் நேற்று (21.5.2025) தலைமைச் செயலகத்தில், சமூக நலன் மற்றும் மகளிர் உரிமைத் துறையின் கீழ் செயல்பட்டு வரும் தமிழ்நாடு பணிபுரியும் மகளிர் விடுதிகள் நிறுவனம் சார்பில் பரங்கிமலை, ஓசூர் மற்றும் திருவண்ணாமலை ஆகிய இடங்களில் 38 கோடியே 15 இலட்சம் ரூபாய் செலவில் புதிதாக

கட்டப்பட்டுள்ள 3 தோழி விடுதிக் கட்டடங்களை காணொலிக் காட்சி வாயிலாக திறந்து வைத்தார். மேலும், சென்னை - தரமணி மற்றும் சேப்பாக்கம், மதுரை, கோயம்புத்தூர், நாகப்பட்டினம், கிருஷ்ணகிரி, ஈரோடு, காஞ்சிபுரம், கடலூர், தர்மபுரி, தேனி, சிவகங்கை, இராணிப்பேட்டை, கரூர் ஆகிய இடங்களில் 176.93 கோடி ரூபாய் மதிப்பீட்டில் கட்டப்பட வுள்ள 14 தோழி விடுதிக் கட்டடங் களுக்கு அடிக்கல் நாட்டினார்.

பணிபுரியும் பெண்களின் தேவையறிந்து விடுதிகள்!

பணி நிமித்தமாக தங்கள் சொந்த ஊர்களை விட்டு பிரதேசங்களுக்கு இடம் பெயரும் பணிபுரியும் பெண் களின் தேவைகளை உணர்ந்து

தரமான, பாதுகாப்பான மற்றும் குறைந்த கட்டணத்தில் பெண்களுக் கான தங்கும் விடுதிகளான “தோழி விடுதிகள்” தமிழ்நாடு அரசின் சமூக நலன் மற்றும் மகளிர் உரிமைத் துறையின் கீழ் பல்வேறு மாவட்டங் களில் நடத்தப்பட்டு வருகின்றன.

இதுவரை சென்னை, திருவள்ளூர், கோவை, செங்கல்பட்டு, திருச்சிராப் பள்ளி, தஞ்சாவூர், வேலூர், சேலம், விழுப்புரம், திருநெல்வேலி, பெரம்ப லூர், புதுக்கோட்டை, தூத்துக்குடி ஆகிய 13 மாவட்டங்களில் 16 தோழி விடுதிகளில் 1380க்கும் மேற்பட்ட பணிபுரியும் மகளிர் பயனடையும் வகையில் தமிழ்நாடு முதலமைச் சர் அவர்களால் திறந்து வைக்கப்பட்டு சிறப்பாக செயல்பட்டு வருகின்றன.

மகளிரிடையே மிகுந்த

வரவேற்பைப் பெற்ற தோழி விடுதி!

பொருளாதார ரீதியாக நலிவுற்ற மற்றும் குறைந்த வருவாய் பிரிவி னர்களுக்கான பணிபுரியும் மகளிர் தங்கும் விடுதிகள் அனைத்து வசதி களுடன் பாதுகாப்பாக உள்ளதால், பணிபுரியும் மகளிரிடையே மிகுந்த வரவேற்பை பெற்றுள்ளது.

அந்த வகையில், பணிபுரியும் மக ளிர் விடுதிகளின் தேவை அதிகரித்து வருவதைத் கருத்தில் கொண்டு, கூடு தலாக தற்போது சென்னை பரங்கி மலை, ஓசூர் மற்றும் திருவண்ணா மலை ஆகிய இடங்களில் 38 கோடியே 15 இலட்சம் ரூபாய் செல வில் 442 படுக்கைகள் கொண்ட மூன்று புதிய தோழி விடுதிகள்

முதலமைச்சர் அவர்களால் நேற்றைய தினம் திறந்து வைக்கப்பட்டது.

மேலும், தரமணி, சேப்பாக்கம், மதுரை, கோயம்புத்தூர், நாகப்பட்டி னம், கிருஷ்ணகிரி, ஈரோடு, காஞ்சி புரம், கடலூர், தர்மபுரி, தேனி, சிவ கங்கை, இராணிப்பேட்டை, கரூர் ஆகிய இடங்களில் 176.93 கோடி ரூபாய் மதிப்பீட்டில் 2000 பணிபுரியும் பெண்கள் பயன்பெறும் வகையில் 14 தோழி விடுதிகளுக்கு தமிழ்நாடு முதலமைச்சர் அவர்களால் நேற்றைய தினம் அடிக்கல் நாட்டப்பட்டது.

அனைத்து வசதிகள்

அடங்கிய விடுதிகள்!

இவ்விடுதிகளில் பயோமெட்ரிக் உள் நுழைவு, 24x7 பாதுகாப்பு வசதி, WiFi வசதி, சிசிடிவி வசதி,

சத்திகரிக்கப்பட்ட குடிநீர், ஆரோக்கிய மான உணவு, தொலைக்காட்சி, சுருநீர் வசதி, சலவை இயந்திரம், இஸ்திரி வசதி, வாகன நிறுத்துமிடம் போன்ற வசதிகள் நியாயமான வாட கையில் வழங்கப்பட்டு வருகின்றன.

இந்நிகழ்ச்சியில், சமூகநலன் மற்றும் மகளிர் உரிமைத்துறை அமைச்சர் திருமதி கீதா ஜீவன், தலை மைச்செயலாளர் நா. முருகானந்தம், சமூகநலன் மற்றும் மகளிர் உரிமைத் துறை செயலாளர் திருமதி ஜெயபுரி முரளிதரன், கூடுதல் செயலாளர் மற்றும் தமிழ்நாடு பணிபுரியும் மகளிர் விடுதி கள் நிறுவனத்தின் நிர்வாக இயக்கு நர் திருமதி ச.வள்ளமதி மற்றும் அரசு உயர் அலுவலர்கள் கலந்து கொண் டனர்.